

ቅዱሳን መላዕክት

3.1 የቅዱሳን መላዕክት ተፈጥሮ

ቅዱሳን መላዕክት እግዚአብሔር በዕለተ እሁድ ከፈጠራቸው ፍጥረታት አንዱ ፍጥረት ናቸው ኩፋ 2:6-8 የመላዕክት ተፈጥሮ ከአዕቅድ ከንፋስ እንደሆነ ቅዱስ መጽሐፍ ያስረዳናል። 3 መቃ 2:10-11 መላዕክትን መንፈስ የሚያደርግ አገልጋዮቹንም የእሣት ነበልባል መዝ 103:4

መላዕክት በአንድ ጊዜ የተፈጠሩና በየጊዜው የማይባዙ ናቸው። መላዕክት በተፈጠሩአቸው ነባብያት፣ ለባውያን፣ ሕያዋን፣ ኃያላንም ናቸው። ሕማምና ሞት የለባቸውም። የመላዕክት ቁጥር በአኃዝ አይወሰንም የብዙ ብዙ ናቸው።

ቅዱሳን መላዕክት የጌታ ስም በእነርሱ ላይ ስለሆነ ለመዐትም ለምህረትም ለበረከትም ይላካሉ። ቅዱሳን መላዕክት እግዚአብሔርን በማያቋርጡ ምስጋና ያመሰግኑታል በትንቢተ ኢሳ 6:3 ላይ እንደተጻፈው “ቅዱስ ቅዱስ ቅዱስ የሠራዊት ጌታ እግዚአብሔር እያሉ ይጮሁ ነበር” ያመሰግኑት ነበር።

“ቅዱስ ቅዱስ ቅዱስ የነበረውና ያለው የሚመጣውም ሁሉንም የሚዝ ጌታ አምላክ እያሉ” ቀንና ሌሊት አያርፉም ራዕ 4:8 መላዕክት በተፈጥሮአቸው ዘወትር የሚያመሰግኑ ጌታን የሚያከብሩ ናቸው። ምግባቸው መጠጣቸው ምስጋና ነው።

በዲያቆን አሐዲ አሰረሱ፡- ሁለተኛ መጽሐፍ

የተገኘው ሕዝብ ሁሉ እያንዳንዱ ይደናል። ቅዱሳን መላዕክት ለማዳን የሚንቀሳቀሱ ስለሆነ እግዚአብሔር በሰጣቸው ሥልጣን ያደናሉ።

እነዚህ ክላይ ያየናቸው ብቻ ሳይሆን በአዲስ ኪዳንም በተለይ በሐዋርይት ሥራ ላይ በተደጋጋሚ ቅዱሳን መላዕክት የተትረፈረፈ ሥራቸው የማዳን የመታደግ አገልግሎታቸውን ሲፈጽሙ እንመለከታለን። ዲፕሮስ ታስሮ በነበረ ጊዜ ሊታደገው ሊያድነው የመጣው የእግዚአብሔር መልዕክ ሰንሰለቱን ሰባብሮ ነፃ አውጥቶታል። ሐዋ 12፡7-11 እንዲሁ ጳውሎስና ሲላስ ታስረው በነበረበት ሰዓት የእግዚአብሔር መልዕክ ወረዶ አድናክቸዋል። ሐዋ 16፡25-34 ይህ እያንዳንዱ የተመለከትናቸው በሙሉ ቅዱሳን መላዕክት ተራድያን ታዳጊዎች አዳኝ ስለሆኑ ዛሬም እያንዳንዳችን ከሚደርስብን ችግር ፈተና ውጣ ውረድ ከዚህ ዓለም መከራና ስቃይ ሁሉ ሊያድኑን ሊረዱን ሊያጽናኑን ይመጣሉ። ዘወትርም በረዳትነትና በአዳኝነት ይቆሙልናል።

3.3.2 የቅዱሳን መላዕክት ሥልጣን

† ዘዐ 23፡20 “በመንገድህ ይጠብቅህ ዘንድ ወዳዘጋጀሁትም ሥፍራ ያገባህ ዘንድ መልዕኬን በፊትህ እሰዳለሁ። በፊቱ ተጠንቀቁ ቃሉንም አድምጡ ስሜም በእርሱ ስለሆነ ኃጢአት ብትሰሩ ይቅር አይልምና አታስመርሩት” የእግዚአብሔርን መልዕክ ሥልጣን ነው የገለጸልን ባለሥልጣን ነው ለሚመለሱት ምህረት በማይመለሱት ላይ ቅጣት ማምጣት ይችላል። “ይቅር አይልምና” ያለው ሥልጣኑን ለማሳየት ነው።

† ሉቃ 11፡20 “ይህ ነገር እስከሚሆን ቀን ድረስ ዲዳ ትሆናለህ መናገርም አትችልም” አለው። የእግዚአብሔር መልዕክ ሊያበስረው መጣ እንጂ ዲዳ ሊያደርገው አልነበረም። ነገር ግን መልዕኩ ሥልጣን ስላለው ይህ እስኪሆን ዲዳ ትሆናለህ ብሎት ሔደ። ዘካርያስም ዲዳ ሆነ ይህ በመልዕ ኩ በራሱ ሥልጣን የሆነ ነው።

† 2ዜና 21፡30 “ዳዊት ግን የእግዚአብሔርን መልዕክ ሰይፍ ስለፈራ እግዚአብሔርን ለመጠየቅ ወደዚያ ይሄድ ዘንድ አልቻለም።” መልዕኩ የሠራውን ሥራ ዳዊት ያውቅ ስለነበር የእግዚአብሔር መልዕክ ያለውን ሥልጣን ያይ ስለነበር መልዕኩ ወዳለበት ሥፍራ ለመግባት ፈርቶአል ይህም ዳዊትን ከመቀሰፍ አድኖታል

† 2 ጴጥ 2፡11 “ደፋሮችና ኩሮዎች ሆነው ሥልጣን ያላቸውን ሲሳደቡ አይንቀጠቀጡም ዳሩ ግን መላዕክት በኃይልና በብርታትም ከእነርሱ ይልቅ ምንም ቢበልጡ በጌታ ፊት በእነርሱ ላይ የስድብን ፍርድ አያመጡም።” መላዕክት ባለሥልጣናት ኃያላን ናቸው። ግን ሁሉ መዳንን ይወርሱ ዘንድ የሚያገለግሉ ስለሆነ ዕብ 11፡14 እንዲመለሱ እንጂ እንዲጠፉ አይፈልጉም። እንደውም በሚመለስና እግዚአብሔርን ይቅር በሰኝ ብሎ ንስህ በሚገባ ከጥፋቱ በሚመለስ ሰው በነርሱ ዘንድ ደስታ ይሆናል። “ንስህ በሚገባ ሰው ደስታ ይሆናል።” ሉቃ 15፡10

† ዘጥ 22፡33 “አህያይቱ አይታኝ ከፊቴ ሶስት ጊዜ ፈቀቅ አለች ከፊቴስ ፈቀቅ ባላለች በእውነት አሁን እንተን በገደልሁ እርስዋንም ባዳንኳት ነበር አለው።” የመገደልና የማዳን ኃይል ከእግዚአብሔር የተሰጠው ባለስልጣን ስለሆነ መሆን የሚገባውን ነገር ገና ትዕዛዝ የሚጠበቅ ሳይሆን በሥልጣናቸው ተገቢውን ነገር ያደርጋሉ።

† እንዲሁ ዘፍ 16 ላይ ለአጋር የእግዚአብሔር መልዕክ ውሃ ሲያፈልቅላት አናያለን።

3.3.3 የቅዱሳን መላዕክት አማላጅነት

ከእግዚአብሔር ወደ ሰው ምህረትን፣ በርከትን፣ ዐጋን ይዘው እንደሚመጡ ሁሉ ከሰው ወደ እግዚአብሔርም ምልጃን፣ ፀሎትን ይዘው ይሄዳሉ። ያማልዳሉ። መላዕክት አገልግሎታቸው ከእግዚአብሔር ወደ ሰው፣ ከሰው ወደ እግዚአብሔር እየተላኩ ማገልገል ስለሆነ ከተላኩበት

ከእግዚአብሔር በረከት ይዘው እንደሚመጡ ሁሉ ከሰው ወደ እግዚአብሔር ልመናን ይዘው ይሔዳሉ።

† ትን ዘካ 1112 “የእግዚአብሔር መልዕክ መልሶ አቤቱ የራዊት ጌታ ሆይ እነዚህ ሰባ ዓመት የተቆማቸውን ኢየሩሳሌምንና የደሀን ከተሞች የማትምራቸው እስከ መጅ ነው አለ” ይህ ልመና ምላጃ የቀረበው ከእግዚአብሔር መልዕክ ወደ እግዚአብሔር ነው መልዕኩም ሰባ አመት ሙሉ በመከራ ለነበሩት ሕዝቦች ራርቶ ይቅርታ እንዲያደርግ ስለ ሕዝቡ ያቀረበው ዐሉት ነበር። እግዚአብሔርም በመልዕ ኩ ልመናና ምልጃ ይቅር ማለቱን አረጋግጧል። ዘካ 1115-17 የእግዚአብሔር መልዕክ ለመን አማለደ እንጂ ወደ ሰው ሲመጣ አናየውም ወደ እግዚአብሔር ግን አመለከተ።

† ሉቃ 1119 “እኔ በእግዚአብሔር ፊት የምቆመው ገብርኤል ነኝ” እኔ በእግዚአብሔር ፊት የምቆመው ገብርኤል ነኝ ያለው ጸሎትህን ያሳረጉልህ በአመለክ ፊት ጸሎትህ እንዲሰማ በአማላጅነቴ የረዳህህ እኔ ነኝ ለማለት ነው። የምቆመው የሚለው ቃል ቀጥ ብሎ መቆምን ሳይሆን ለኛ የሚለምን፣ የሚያማልድ፣ የሚማግግን፣ የሚረዳ መሆኑን ያመለክታል አንዳንድ ማብራሪያዎችን እንመልከት።

እግዚአብሔር የእስራኤልን ሕዝብ እየመራ ወደ ምድረ ርስት እንዲወስዳቸው የታዘዘው ነቢዩ እግዚአብሔር ሙሴ በእስራኤል ላይ እግዚአብሔር ቅጣቱን ሊያመጣ ሲል በርሱ ፊት ለምኖ ያስታረቀ ሙሴ ነበር። ለዚህም እግዚአብሔር ሲናገር እንዲህ ይላል “እንዳያጠፋቸው ቁጣውን ይመልስ ዘንድ የተመረጠው ሙሴ በመቅሰፍት ጊዜ በፊቱ ባይቆም ኖሮ ያጠፋቸው ዘንድ ተናገረ።” መዝ 105(106)፤23 ባይቆም ኖሮ ያለው ቀጥ ብሎ ባይገተር ወይም ዝም ብሎ መቆምን የሚያመለክት አይደለም በመቅሰፍት ጊዜ እንዳይጠፋ በልመና ወደ እግዚአብሔር ስለ ሕዝቡ በመማለድ ይጸልፉ ስለነበር ከመቅሰፊት ተርፈዋል። የእግዚአብሔር ቁጣ በነጻድ ጊዜ ሕዝቡ እንዳይጠፋ ጸልዮ ያዳኑ በእግዚአብሔርና በሕዝቡ መካከል የቆመው ሙሴ

ነበር። “እግዚአብሔርም ሙሴን እኔ ይህን ሕዝብ እየሁት እነሆም አንገተ ደንዳኖ ሕዝብ ነው። አሁንም ቁጣዬ እንዲቃጠልባቸውም እንዳጠፋቸውም ተወኝ አንተንም ስታላቅ ሕዝብ አደርግሃለሁ አለው። ሙሴም በእግዚአብሔር ፊት ጸለየ አለም አቤቱ ቁጣህ በታላቅ ኃይልና በጽኑ እጅ ከግብጽ ምድር ባወጣው በሕዝብህ ላይ ስለምን ተቃጠለ... ከመግትህ ተመለስ ለሕዝብህም በክፋታቸው ላይ ራራ” ዘፀ 32፤9-12 ለዚህ ነው ሙሴ በፊቱ ባይቆም ኖሮ ያለው ስለዚህም “መቆም” የሚለው ቃል ምልጃን አማላጅ ሆኖ መገኘትን ያመለክታል። አንድ እንጨምር

† ዘፍ18፤22 “ሰዎቹም ከዚያ ፊታቸውን አቀኑ ወደ ሰዶምም ሔዱ አብርሐም ግን በእግዚአብሔር ፊት ገና ቆሞ ነበር” ዝም ብሎ መቆም ሳይሆን ሰዶምና ገምራ ጸድቅ ቢገኝባት እንዳትጠፋ ለመለመን ነበር። አብርሃም ለመን ማለድ ግን የተባሉት ጻድቃን ሊገኙ አልቻሉም ቆሞ ነበር ያለው ለመለመን ለምልጃ መሆኑን ያመለክታል።

እንግዲህ ከዚህ በመነሳት “የምቆመው ገብርኤል ነኝ” ያለው ቃል አማላጅነትን የሚያመለክት ነው ስለዚህም ቅዱሳን መላዕክት የሚያማልዱን ስለእኛና ጸልዮው ከጥፋት እንድንድን ሊያደርጉ የሚችሉ ናቸው። ለዚህም ነው “ዘወትር የአባቶን ፊት ያያሉ” ሲል ጌታ የተናገረው ማቴ 18፤10

3.4 ለቅዱሳን መላዕክት የሚደረግ የጸጋ ስግደት

ቅዱሳን መላዕክት ከእግዚአብሔር ዘንድ ጸጋ የተሰጣቸው እርሱ ያከበራቸው ስለሆኑ ስለ ጸጋቸውና ክብራቸው አምላካችን ናቸው ብለን ሳይሆን የእግዚአብሔር የሆኑትን ማክበር የተገባ ሰለሆን የጸጋ ስግደት እንሰግዳለን። እንኳንስ ኃያላን የሆኑትን መላዕክትን ቀርቶ እናትና አባትን ሰውን ሁሉ ማክበር እንደሚገባ መጽሐፍ ቅዱስ ይነገረናል።

† “እግዚአብሔር የቀደሰውን ክቡር ብትለው ከንቱ ነገር ከመናገር ተከልክህ ብታከብረው በዚያን ጊዜ በእግዚአብሔር ደስ ይልሃል

በመድርም ከፍታቸው ላይ አወጣሁለሁ።” ኢሳ 58:13-14 ይህ ቃል የእግዚአብሔር የሆነውን የማክበር ምስጢር ይገልጻል። ስለሆነም እኛም እኩብረትን መስገዳትን ለዚህ ነው መጽሐፍ ቅዱስን እንመልከት

† ዘፍ 19:11 “ሁለቱም መላዕክት በመሸ ጊዜ ወደ ሰዶም ገቡ... ፊትንም ደፍቶ ወደ ምድር ሰገዱ” መስገድ የማይገባ ቢሆን ኖሮ የእግዚአብሔር ሰው ሎጥ አይሰግድም ነበር። ነገር ግን የእግዚአብሔር ሰው ሁሉን ያከብራል እንጂ ደፍር ስለላላሆነ እንዲህ ያለውን በእግዚአብሔር ቅዱሳን ላይ አመፅን አይናገርም አያደርግም። ስለሆነም የሎጥ ሰግደት በፍቅር ነበር።

† ዘገ 22:131 “እግዚአብሔርም የበለፀገውን ዐደኖች ከፈተ የእግዚአብሔርንም መልዕክ በመንገድ ላይ ቆሞ የተመዘዘም ሰይፍ በእጁ ይዞ እየ ሰገደም በግንባሩ ወደቀ” ስለ መልዕክ ክብር ሰገደ ተደፋ። በለፀም መልዕክን በመፍራት ሰገደ። ስለ ፍቅር የሚሰግድ አለ በመፍራትም የሚሰግድ አለ በዚያም ሆነ በዚህ ግን ለቅዱሳን መላዕክት ሰገደት የሚገባ ስለሆነ እንሰግዳለን።

† ኢያ 5:14 “ኢያሱም ወደ ምድር በግንባሩ ተደፍቶ ሰገደና ጌታዬ ለባሪያው የሚነግረው ምንድን ነው አለ” ኢያሱ በአጠገቡ ቆሞ ስለነበረ የእግዚአብሔር መልዕክ ክብር ሰገደ የማይገባ ቢሆን ግን ባልሰገደ ነበር።

† ሐዋ 27:23 “የእርሱ የምሆንና የማመልከው የእግዚአብሔር መልዕክ በዚች ሌሊት በአጠገቡ ቆሞ ነበር...” እንደውም ጳውሎስ የማመልከው ሲል ገልጸለታል በእንግሊዝኛውም እንዲህ ይላል “For last night an angel of the God to whom I belong and whom I worship come to me” Act. 27:23 የማመልከው ማለቱ ፈጣሪ የሆነ ማለቱ ሳይሆን የምሰግድለት የእግዚአብሔር መልዕክ ማለቱ ነው የሚያማልደኝ የማክብረው

የእግዚአብሔር መልዕክ ማለቱ ነው። እንግዲህ ልብ ላለውና ማስተዋል ለሚፈልግ ሰው ይህ በቂው ነው።

3.4.1 ለቅዱሳን መላዕክት ሰግደት አይገባም የሚሉበት ጥቅስ

• ራዕ 19:9-10 “እርሱም ወደ በጉ ሰርግ እራት የተጠፋ ብፁዕን ናቸው ብለህ ፃፍ አለኝ። ደግሞም ይህ የእግዚአብሔር አውነተኛ ቃል ነው አለኝ።” ልሰግድለትም በእግሩ ፊት ተደፋሁ እርሱም እንደታደርገው ተጠንቀቅ ከአንተ ጋር የኢየሱስ ምስክር ካላቸው ከወንድሞችህ ጋር አብሬ ባሪያ ነኝ ለእግዚአብሔር ሰገድ የኢየሱስ ምስክር የትንቢት መንፈስ ነውና አለኝ”

• ራዕ 22:8-9 “ይህንም ያየሁትና የሰማሁት እኔ የሐንስ ነኝ በሰማሁትና ባየሁትም ጊዜ ይህን ባላየኝ በመልዕክ እግር ፊት እሰግድ ዘንድ ተደፋሁ። እርሱም እንዳታደርገው ተጠንቀቅ ከአንተ ጋር ከወንድሞችህም ከነቢያት ጋር የዚህን መጽሐፍ ቃል ከሚጠብቁት ጋር አብሬ ባሪያ ነኝ ለእግዚአብሔር ሰገድ አለኝ።”

እነዚህ ሁለቱ ጥቅሶች በራዕይ የሐንስ ላይ በተለያዩ ምዕራፍ የተፃፉ ናቸው ብዙ ጊዜ እነዚህን በመጥቀስ ለማሳመንና ለመላዕክት ሰግደት አይገባም ለማለት ይሞክራሉ። ነገር ግን ሁለቱም ጥቅሶች ላይ መልዕክ ስለ ትህትና የተናገረው መሆኑን እናስተውላለን። ቅዱሳን መላዕክት ከአምላካቸው እንዳይት ራሳቸውን ዝቅ በማድረግ ሲገልጡ እናያለን ለምሳሌ ከእረኞች ጋር ዘምረዋል። ሉቃ 2:13 እንዲሁ መልዕክ ከሁሉ ጋር አብሬ ባሪያ ነኝ አላለም ከአንተ ጋር ብሉታል የሐንስ ማን ነበር? የሚል ጥያቄ አንስተን ማንነቱን እንድናውቅ ያስገድደናል።

የሐንስ ሐዋርያ (ፍቁረ እግዚእ) ሱታሬ ቅዱሳን የደረሰ ወይም ከቅዱሳን መላዕክት አንድነት የደረሰ ቅድስና ያለው ሰው ነበር። ስለዚህ መልዕክ

በእግዚአብሔር ዘንድ ያለውን ክብሩን ስለሚያውቅ ከአንተ ጋር ባሪያ ነኝ
አለ። ከወንድሞችህ ከነቢያት ጋር አለ ይህን የሚሉ እነርሱ ነቢያት ናቸው
ወይ ከነቢያት ሲል ትንቢቱ ተሰጥቶአቸው በፍጹምና የእግዚአብሔር
አገልጋዮች ጋር ማለቱ ነው። የዚህን መጽሐፍ ቃል ከሚጠበቁ ጋር ይላል
ይህን የሚሉ የመጽሐፍ ቅዱስን ቃል ይጠብቃሉ ወይ? መልዕኩ የመጽፉን
ቃል ከሚጠበቁ ጋር አብራ ባሪያ ነኝ ሲል አገልጋይ መሆኑን ለመግለጽ
ነው። ይኸውም ትህትናን ለማሳየት የተናገረው ነው። ይህችን ቤ/ክረስቲያን
ለመቃወም የተነሱ በሙሉ ትዕቢታቸው እጅግ የከበደ የራሳቸውን ማንነት
በትክክል የማያውቁ ደፋሮች ስለሆኑ እነርሱ እንደሚያስቡት ከሁሉ ጋር
እኩል ናቸው። 2ኛጥ 211-13

ስለዚህ ክርስቲያኖች እኛ እርስ በርሳችን እንድንከባበር ያስተማረን ጌታ
አንዱ ሲመጣ የተቀመጠው ብድግ ብሎ ሊያስቀምጠው ሲል ስለ ትህትና
እንዳታደርገው እንደሚለው ሁሉ መልዕኩም ሁለት ጊዜ ያለው ትህትናን
ለማሳየት ነው። የሐንስማ ተደፍቶ ሰግዶአል ሰግዶቱ ተከናውኗል ግን
የትህትና ሕይወት ለማሳየት ነው። ራሱን ከፍ የሚያደርግ ይዋረዳልና ራሱን
ዝቅ የሚያደርግ ግን ከፍ ይላል። እንዳታደርገው የሚለው ቃል መልዕኩ
ሰግዶት እንዳይፈጽምለት የተከለከለበት ሳይሆን የየሕንጻውን ክብር የሚያሳይ
ነው። እንዲህ ባይሆንም ቀድሞ ሲሰግድ ያየናቸው ሁሉ ባልሰገዱ ነበር።
የእግዚአብሔር ሥራ በዘመናት አይለዋወጥም። ሚል 316